

# नव भारत



## भयमुक्त जीवन का अधिकार

सुप्रीम कोर्ट ने आवारा कुत्तों को दयामृत्यु की अनुमति दी

नई दिल्ली, 19 मई. उच्चतम न्यायालय ने मंगलवार को आवारा कुत्तों के मुद्दे को संविधान के अनुच्छेद 21 के तहत जीने के अधिकार से जोड़ते हुए अधिकारियों को आदेश दिया कि वे कानून के दायरे में रहकर पागल, लाइलाज और बेहद खतरनाक या आक्रामक आवारा कुत्तों को दयामृत्यु दे सकते हैं।

न्यायमूर्ति विक्रम नाथ, न्यायमूर्ति संदीप मेहता और न्यायमृत्यु एन वी अंजोरिया की पीठ ने कुत्तों द्वारा काटने की बढ़ती घटनाओं पर चिंता जताई। पीठ ने कहा कि देश भर में आवारा कुत्तों के हमलों की घटनाएं खतरनाक



रूप से बढ़ रही हैं। इनके परिणाम केवल आंकड़ों तक सीमित नहीं हैं, बल्कि इनका इंसानी जिंदगी, समाज और सार्वजनिक स्वास्थ्य पर गंभीर असर पड़ रहा है।

पीठ ने अपने फैसले में कहा कि संविधान के अनुच्छेद 21 के तहत सम्मान से जीने के अधिकार में यह भी शामिल है कि हर नागरिक बिना किसी

शारीरिक नुकसान, हमले या डर के सार्वजनिक स्थानों पर आ जा सके।

नागरिकों को यह अधिकार है कि वे सार्वजनिक जगहों पर कुत्ता काटने जैसी जानलेवा घटनाओं के साथे में न जिएं, न्यायालय ने कहा कि जिन इलाकों में आवारा कुत्तों की आबादी बहुत ज्यादा बढ़ गई है और हमले आम हो गए हैं, वहाँ अधिकारी जरूरी कदम उठा सकते हैं। इसके लिए पशु डॉक्टरों से जांच करानी होगी। इसके बाद पशु कूरता निवारण अधिनियम और एनिमल बर्थ कंट्रोल नियमों के तहत खतरनाक कुत्तों को दयामृत्यु देने जैसे कानूनी कदम उठाए जा सकते हैं।

नोएडा मजदूर मामला- सुको ने सीबीआई जांच मांगी

सुप्रीम कोर्ट में नोएडा मजदूर प्रदर्शन के दौरान हिरासत में कथित यातना का मामला गुंजा, जिसने देशभर में कानून और मानवाधिकार के सवाल खड़े कर दिए, जस्टिस बी.वी. नागराजा और जस्टिस के.टी. विश्वनाथन/भुयान की बेंच ने दो गिरफ्तार प्रदर्शनकारियों को अदालत में पेश करने के निर्देश दिए। सुनवाई के दौरान आरोपियों में से एक ने कहा कि पुलिस हिरासत में रहते हुए उन्हें टॉर्चर किया गया। कोर्ट ने तुरंत यह देखा कि मामला अब एक बंदी प्रत्यक्षीकरण याचिका में बदल गया है।

## विकास और त्वरित न्याय व्यवस्था पर ध्यान

केंद्र-राज्य के संयुक्त प्रयास से नक्सल मुक्त हुआ देश

जगदलपुर/रायपुर, 19 मई. केंद्रीय गृह मंत्री अमित शाह ने मंगलवार को यहां कहा कि देश के नक्सल मुक्त होने का ऐतिहासिक लक्ष्य प्रधानमंत्री नरेंद्र मोदी के नेतृत्व, सुरक्षा बलों की बहादुरी और केंद्र तथा राज्य सरकारों के समन्वित प्रयासों से संभव हो पाया है।

श्री शाह ने छत्तीसगढ़ के बस्तर में आयोजित मध्य क्षेत्रीय परिषद की 26वीं बैठक की अध्यक्षता करते हुए यह बात कही है। बैठक में छत्तीसगढ़ के मुख्यमंत्री विष्णुदेव साय, मध्यप्रदेश के मुख्यमंत्री मोहन यादव, उत्तरप्रदेश के मुख्यमंत्री योगी आदित्यनाथ और उत्तराखंड के मुख्यमंत्री पुष्कर सिंह धामी तथा सदस्य राज्यों और केंद्र सरकार के वरिष्ठ अधिकारी मौजूद थे। उन्होंने कहा कि यह अत्यंत हर्ष



का विषय है कि मध्य क्षेत्रीय परिषद की बैठक बस्तर में आयोजित हो रही है बैठक से पूर्व ही पूरा बस्तर नक्सल मुक्त हो चुका है। उन्होंने कहा कि नक्सलवाद के खिलाफ अभियान में राज्यों की पुलिस, केंद्रीय सशस्त्र पुलिस बलों और खुफिया एजेंसियों ने सटीक समन्वय के साथ कार्य किया। उन्होंने उच्च न्यायालयों से

पांच वर्ष से अधिक समय से लंबित मामलों के त्वरित निपटारे के लिए विशेष अदालतों के गठन का आग्रह भी किया। उन्होंने चारों राज्यों से 1930 साइबर हेल्पलाइन के कॉल सेंटर को केंद्रीय गृह मंत्रालय के प्रारूप के अनुरूप अपडेट करने को कहा। साथ ही मिलावटखोरी के मामलों में दोषियों के खिलाफ कार्रवाई का

व्यापक प्रचार-प्रसार करने की भी आवश्यकता बताई। गृहमंत्री ने कहा कि नई आपराधिक न्याय संहिताओं के क्रियान्वयन में अच्छी प्रगति हुई है और अब लक्ष्य यह होना चाहिए कि वर्ष 2029 से पहले हर आपराधिक मुकदमे को तीन वर्षों के भीतर उच्चतम न्यायालय स्तर तक पहुंचाकर निष्पादित किया जाए।

## पेट्रोल-डीजल फिर महंगा 5 दिन में दूसरी बार बढ़ोतरी

पेट्रोल 90 पैसे और डीजल 91 पैसे महंगा हुआ

नई दिल्ली, 19 मई. नई दिल्ली में आम आदमी की जेब पर मिडिल ईस्ट के तनाव और ईरान-अमेरिका संघर्ष का असर साफ दिख रहा है। सरकार ने पेट्रोल और डीजल की कीमतों में एक बार फिर वृद्धि कर दी है।

अब पेट्रोल 90 पैसे और डीजल 91 पैसे महंगा हो गया है। यह पांच दिन के अंदर दूसरी बार हुई कीमतों में बढ़ोतरी है, जब पहले ही पेट्रोल-डीजल की कीमतों में तीन-तीन रुपए की वृद्धि की गई थी। सरकारी तेल कंपनियों के अनुसार, कच्चे तेल

की अंतरराष्ट्रीय कीमतों में उतार-चढ़ाव के कारण उन्हें भारी घाटा उठाना पड़ रहा है। इंडियन ऑयल, भारत पेट्रोलियम और हिंदुस्तान पेट्रोलियम जैसी कंपनियों को हर महीने लगभग 30,000 करोड़ रुपये का नुकसान हो रहा है। पेट्रोलियम मंत्रालय की जाईंट सेक्रेटरी सुजाता शर्मा के अनुसार, सरकार इस घाटे को भरपाई आम जनता से कर रही है। विशेषज्ञों के अनुसार, मिडिल ईस्ट में तनाव और ईरान-अमेरिका युद्ध की संभावना ने कच्चे तेल की कीमतों को प्रभावित किया है। इससे पहले क़ूड ऑयल 70 डॉलर प्रति बैरल था, जो अब 100 डॉलर से अधिक हो गया है।

पूर्व मुख्यमंत्री भुवन चंद्र खंडूरी का हुआ निधन

देहरादून. उत्तराखंड के पूर्व मुख्यमंत्री और भाजपा के वरिष्ठ नेता मंजर जमरल (रिटायर्ड) भुवन चंद्र खंडूरी का आज



मंगलवार को निधन हो गया। उन्होंने 91 साल की उम्र में देहरादून के मेडस अस्पताल में अंतिम सांस ली। खंडूरी के निधन के साथ ही उत्तराखंड की राजनीति में एक ऐसे अध्याय का अंत हो गया, जिसने राजनीति में ईमानदार, अनुशासन और सादगी की मिसाल कायम की। 1 अक्टूबर 1934 को देहरादून में जन्मे भुवन चंद्र खंडूरी ने अपनी शुरुआती शिक्षा के बाद इलाहाबाद विश्वविद्यालय, कॉलेज ऑफ़ मिलिट्री इंजीनियरिंग पुणे, इंस्टीट्यूट ऑफ़ इंजीनियर्स दिल्ली और इंस्टीट्यूट ऑफ़ डिफेंस मैनेजमेंट सिकंदरबाद से उच्च शिक्षा प्राप्त की।

## द्विपक्षीय संबंधों को मजबूत करने पर हुई चर्चा

पीएम मोदी ने ओस्लो में डेनमार्क की पीएम से की मुलाकात



नॉर्वे, 19 मई. पीएम मोदी ने मंगलवार को नॉर्वे की राजधानी ओस्लो में डेनमार्क की प्रधानमंत्री मेटे फ्रेडरिकसन से मुलाकात की। इस दौरान दोनों ने द्विपक्षीय संबंधों को और मजबूत करने पर चर्चा की। बैठक में विदेश मंत्री एस. जयशंकर, राष्ट्रीय सुरक्षा सलाहकार अजीत डोभाल, विदेश सचिव विक्रम मिश्रा और विदेश मंत्रालय के सचिव (पश्चिम) सीबी जॉर्ज सहित कई वरिष्ठ अधिकारी मौजूद रहे। इसका उद्देश्य भारत और नॉर्डिक देशों के बीच संबंधों को तकनीक, नवाचार, हरित ऊर्जा, सतत विकास, ब्लू इकोनॉमी, रक्षा, अंतरिक्ष और आर्कटिक जैसे क्षेत्रों में और मजबूत बनाना है। प्रधानमंत्री मोदी

सोमवार को अपनी पांच देशों की यात्रा के चौथे चरण में नॉर्वे पहुंचे थे। इस दौरान उन्हें नॉर्वे के सर्वोच्च नागरिक सम्मान ग्रैंड क्रॉस ऑफ़ द रॉयल नॉर्वेजियन ऑर्डर ऑफ़ मेरिट से सम्मानित किया गया। महत्वपूर्ण समझौतों पर हस्ताक्षर: डीएसआईआर/सीएसआईआर ने नॉर्वे के प्रमुख अनुसंधान और औद्योगिक संगठनों के साथ 5 समझौते किए। पीएम मोदी की नॉर्वे यात्रा भारत और नॉर्वे के बीच विज्ञान, प्रौद्योगिकी और नवाचार के क्षेत्रों में सहयोग को नई मजबूती मिली। स्वच्छ ऊर्जा और सतत विकास पर फोकस समझौतों का उद्देश्य अनुसंधान, नवाचार, स्टार्टअप और सतत विकास को बढ़ावा देना है।



23 वर्षीय तुषार यूनाइटेड किंगडम के बने मेयर

नई दिल्ली. हरियाणा के 23 वर्षीय तुषार कुमार ने यूनाइटेड किंगडम में इतिहास रचते हुए एल्स्ट्री और बोरेहैमवुड के सबसे युवा भारतीय मूल के मेयर का पद संभाला। पॉलिटिकल साइंस के छात्र और सामाजिक कार्यों से जुड़ाव रखने वाले तुषार ने इसे 'जीवन का अविस्मरणीय सम्मान' बताया और युवाओं को सार्वजनिक सेवा में आने के लिए प्रेरित किया।

# LIVE XTREME.

**STARTING FROM ₹92,500<sup>A</sup>**

**XTREME**  
AVAILABLE IN 125, 160 & 250cc

Hero MotoCorp Ltd. Regd. Office: The Grand Plaza, Plot No. 2, Nelson Mandela Road, Vasant Kunj Phase - II, New Delhi-110070, India. I CIN: L35911D11984PLC0173541. For further information, contact your nearest Hero MotoCorp authorised outlet or CALL TOLL-FREE 1800 266 0018 or visit us on www.heromotocorp.com. Accessories and features shown may not be a part of standard fitment. Always wear a helmet while riding a two-wheeler. ~As per the cumulative dispatch numbers of the Splendor family series of motorcycles until March 2025. Certificate from SIAM dated 9th January 2026. Hero MotoCorp reserves the right to modify or withdraw any or all offers without prior notice. \*Fastest compared to all air-cooled engine motorcycles in the 125cc segment as per internal testing. <sup>A</sup>Starting exshowroom price of Xtreme 125R IBS OBD2 variant in Madhya Pradesh.

**TOLL FREE**  
**1800 266 0018**

अधिकृत डीलर: ग्वालियर: तनुष्का हीरो (सिटी सेंटर 9289922371, सुराट 4099928, कम्पू 4072000), तरन अंगद हीरो (फूलबाग 9289922483, सखियाँ विलास 2438534), भिन्ड: शिवम हीरो 9289922787, दतिया: शिव हीरो 9289923172, मुरेना: गगन हीरो 9289922678, रथोपुर: आशीष हीरो 9289922832, शिवपुरी: रघुवंशी हीरो 9289922571, अशोक नगर: आरत हीरो 9821743269, टीकमगढ़: आनंद हीरो 9289923112, छतरपुर: आनंद हीरो (झांसी रोड 9289922374, पन्ना रोड 7389238472), एमोशिष्ट डीलर: अम्बाह-उमा ऑटोमोबाइल्स 9329683351, इबारा: दुर्गा एजेन्सी 9926746001, करेरा: आदित्यसागर इन्टरप्राइजेज 7428492559, पिछोर: दशमेश ऑटोमोबाइल्स 9425490424, सबलगढ़: शिवम मोटर्स 9893085461, कोलारस: भूपेंद्र इंटरप्राइजेज 9425769569, बैराड़: लक्ष्मी ऑटोमोबाइल्स 9893075206, बदरवास: बालाजी इंटरप्राइजेज 9893670277, गौहद: ओम साई मोटर्स 8358994876, टीकमगढ़: एस.एस. इन्टरप्राइजेज 7000242371, जतारा: शारदा माँ ऑटोमोबाइल्स 911231539, खरगापुर: हरिओम ऑटोमोबाइल्स 9993267954, पृथ्वीपुर: महावीर एजेंसीज 7000375943, बंडा: श्रुति मोटर्स, 7879573737, अमानगंज: असाती ऑटोमोबाइल्स, 9993146070, बीना: राहुल ऑटोमोबाइल्स 9893494971, जौरा: विजयानंद मोटर्स 9754451762, लहारा: लक्ष्मी ऑटोमोबाइल्स सर्विस 9770444999, Hero Sure (Buy, Sell, Exchange Any Used Two Wheeler) भिन्ड: शिवम मोटर्स 9289922787.